

बाढ़ आपदा प्रतिक्रिया

पृष्ठभूमि:

बाढ़ कई दिनों की अवधि में, धीरे-धीरे बढ़ सकती है, या आकस्मिक बाढ़ की स्थिति मिनटों में पैदा हो सकती है। खबरें सुनते समय आप बाढ़ से सावधान या बाढ़ की चेतावनी जैसी शब्दावली सुन सकते हैं।

- बाढ़ चौकसी का अर्थ है बाढ़ आ सकती है और आकस्मिक बाढ़ चौकसी का अर्थ है कि आकस्मिक बाढ़ की संभावना है और यह चेतावनी के बिना आ सकती है।
- बाढ़ चेतावनी का अर्थ है बाढ़ आ चुकी है या आने वाली है।
- आकस्मिक बाढ़ चेतावनी का अर्थ है कि अचानक बाढ़ आ गई है।

बाढ़ के आने से पहले आप अपने परिवार और संपत्ति को बाढ़ का जोखिम को कम करने के लिए कई कदम उठा सकते हैं।

बाढ़ से पहले:

- बाढ़ प्रवृत्त क्षेत्र में इमारत बनाने से बचें बशर्ते कि आप अपने घर का ऊँचाई पर और सुदृढ़ निर्माण करें।
- बाढ़ के प्रति अतिसंवेदनशील होने की स्थिति में भट्टी, वॉटर हीटर, और बिजली के पैनल ऊँचाई पर रखें।
- अपने घर की नलियों में बाढ़ के पानी को जमा होने से रोकने के लिए सीवर जाल में "चेक वाल्व" लगाएँ।
- समुदाय के अधिकारियों से यह पता लगाने के लिए संपर्क करें कि क्या आपके इलाके में बाढ़ का पानी घरों में प्रवेश करने से रोकने के लिए अवरोध (तटबंद, बीम, बाढ़ की दीवारें) बनाने की कोई योजना है।
- रिसाव से बचने के लिए अपने तहखाने की दीवारों को जलरोधक यौगिकों से सील करें।

बाढ़ के दौरान:

यदि आपके क्षेत्र में बाढ़ आने की संभावना है, तो आपको चाहिए कि:

- जानकारी के लिए रेडियो या टेलीविजन सुनें।
- सचेत रहें कि अचानक बाढ़ आ सकती है। यदि अचानक बाढ़ आने की कोई संभावना हो, तो तत्काल ऊँची ज़मीन पर चले जाएँ। स्थानांतरण के लिए निर्देशों की प्रतीक्षा न करें।
- अचानक बाढ़ आने वाली नदियों, जल निकास नालों, घाटियों, और अन्य क्षेत्रों के बारे में जागरूक रहें। इन इलाकों में बारिश वाले बादल या भारी वर्षा जैसी आम चेतावनियों के साथ या उनके बिना भी अचानक बाढ़ आ सकती है।
- बिजली के उपकरणों को डिस्कनेक्ट करें। यदि आप भीगे या पानी में खड़े हैं तो बिजली के उपकरणों को न छुएँ।

बाढ़ में वाहन चालन के तथ्य:

बाढ़ की स्थिति में गाड़ी चलाने समय याद रखने वाले महत्वपूर्ण बिंदु निम्नलिखित हैं:

- अधिकांश यात्री कारों के निचले हिस्से में छह इंच तक पानी पहुँच सकता है जिससे वाहन नियंत्रण खो सकता है और संभवतः रुक सकता है।
- कई वाहन एक फुट पानी पर ही तैरने लगती हैं।
- दो फुट पानी का तीव्र प्रवाह स्पोर्ट यूटिलिटी वाहनों (एसयूवी) सहित अधिकांश वाहनों और पिकअप्स को दूर बहा ले जा सकता है।



कोलम्बिया गवर्नमेंट डिस्ट्रिक्ट

निर्माता:

होमलैंड सेक्यूरिटी एंड एमर्जेंसी मैनेजमेंट एजेंसी (HSEMA)



बाढ़ आपदा प्रतिक्रिया

बाढ़ के बाद:

बाढ़ के बाद की अवधि के लिए निम्नलिखित दिशानिर्देश हैं:

- यह जानने के लिए समाचार रिपोर्टों को सुनें कि क्या समुदाय की जल आपूर्ति पीने के लिए सुरक्षित है या नहीं।
- बाढ़ के पानी से बचें; पानी तेल, पेट्रोल, या कच्चे मल-जल से दूषित हो सकता है। पानी भूमिगत विद्युत या गिरे हुए बिजली के तारों से आवेशित भी हो सकता है।
- बहते पानी से बचें।
- जिन इलाकों में बाढ़ का पानी घट गया है, उनसे अवगत रहें। सड़कें कमज़ोर हो सकती हैं और कार के वज़न से ढह सकती हैं।
- गिरे हुए बिजली के तारों से दूर रहें, और बिजली कंपनी को उनकी सूचना दें।
- अधिकारियों से सुरक्षा संकेत मिलने के बाद ही घर लौटें।
- यदि कोई इमारत बाढ़ के पानी से घिरी हुई है तो उससे बाहर रहें।
- इमारतों में प्रवेश करते समय अत्यधिक सावधानी बरतें; विशेष रूप से नींव में क्षति छिपी हो सकती है।
- क्षतिग्रस्त सेप्टिक टैंक, मलकुंड, गड्ढे, और लीचिंग सिस्टम की यथाशीघ्र मरम्मत करवाएँ। क्षतिग्रस्त सीवेज सिस्टम स्वास्थ्य के लिए गंभीर खतरा होता है।
- भीगने वाली हर वस्तु को स्वच्छ तथा कीटाणुरहित करें। बाढ़ से पीछे छूटे कीचड़ के पानी में मल और रसायन शामिल हो सकते हैं।



कोलम्बिया गवर्नमेंट डिस्ट्रिक्ट

निर्माता:

होमलैंड सेक्यूरिटी एंड एमर्जेन्सी मैनेजमेंट एजेंसी (HSEMA)



पिछला संशोधन: नवंबर, 2011